

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಮಾನ್ಯ ಅಧ್ಯಕ್ಷರೇ, ಬೆಂಗಳೂರು ದಕ್ಷಿಣ ತಾಲ್ಲೂಕಿನಲ್ಲಿ 1972ನೇ ಇಸವಿಯಲ್ಲಿ ಪ್ರಿಂಟ್ ಮಾಡಿದ ಹಕ್ಕುಪತ್ರಗಳನ್ನು 1980ನೇ ಇಸವಿಯ ಸ್ವಾಂತ್ರ್ಯ ಹಾಕಿ ಹಕ್ಕುಪತ್ರಗಳನ್ನು ಮಾರಾಟ ಮಾಡುತ್ತಿದ್ದಾರೆ. ಇದರಿಂದ ಬಡವರಿಗೆ ಹರಿಜನ-ಗಿರಿಜನರಿಗೆ ಬಹಳ ತೊಂದರೆಯಾಗಿದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಸ್ಪೆಷಲ್ ಮೆಂಟ್ ಮಾಡಬೇಕು. ಮತ್ತು ಅಲ್ಲಿ ಯಾರು ತೊಂದರೆಗೆ ತುತ್ತಾಗಿದ್ದಾರೆ ಅಂಥ ಜನರಿಗೆ ಅನುಕೂಲ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

Sri A. Lakshmisagar.—I have no information.

Mr. Speaker.—I will pass on the information to the concerned Minister.

ಶ್ರೀ ಎಂ.ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ನಿಯಮ 334ರ ಪ್ರಕಾರ ನಾನು 3 ನೋಟೀಸ್ ಕಳುಹಿಸಿಕೊಟ್ಟಿದ್ದೇನೆ. ಮೊನ್ನೆಯ ದಿವಸ ಮಾನ್ಯ ಮಂತ್ರಿಗಳು ಗೈರು ಹಾಜರಾಗಿದ್ದರು. ಆದ್ದರಿಂದ ಈ ವಿಷಯವನ್ನು ತಾವು ನಾಳೆ ತೆಗೆದುಕೊಂಡರೂ ಕೂಡ ನನ್ನ ದೇನೂ ಅಭ್ಯಂತರವಿಲ್ಲ.

ಶ್ರೀ ಕೆ.ಬಿ. ಶಾಣಪ್ಪ.—ಸ್ವಾಮಿ, ನಾನು ಕೂಡ ಒಂದು ನೋಟೀಸ್ ಕಳುಹಿಸಿದ್ದೆ.

ಅಧ್ಯಕ್ಷರು.—ನಾಳೆ ತೆಗೆದುಕೊಳ್ಳೋಣ. I am trying to get some information.

CALLING ATTENTION TO MATTERS OF URGENT PUBLIC IMPORTANCE

(i) Sub :- Supply of Sub-standard Varalaxmi Coton Seeds

Sri B. G. Banakar.—I wish to call the attention of the Minister for Agriculture about the supply of sub-standard Varalaxme Cotton Seeds to the ryots in Hirekerur taluk and the failure of Cotton crops thereon.

ಕರ್ನಾಟಕ ರಾಜ್ಯದಲ್ಲಿ ಒಟ್ಟು ಎಂಟು ಜನ ಹತ್ತಿ ಮೇಲ್ವಿಚಾರಕರು (ಹತ್ತಿ ಶಾಸನ) ಹಾಗೂ ಮುವತ್ತೆಂಟು ಜನ ಹತ್ತಿ ಮೇಲ್ವಿಚಾರಕರು, ನಾಲ್ಕು ಜನ ಕೃಷಿ ಅಧಿಕಾರಿಗಳು (ಹತ್ತಿ) ಇದ್ದು ಇವರುಗಳು ಹತ್ತಿ ಅಭಿವೃದ್ಧಿ ಕಾರ್ಯಕ್ರಮಗಳನ್ನು ನಿರ್ವಹಿಸುತ್ತಿದ್ದಾರೆ.

ಹತ್ತಿ ಬೀಜ ಮಾರಾಟಗಾರರಿಂದ ಈವರೆಗೆ 824 ಬೀಜ ಮಾದರಿಗಳನ್ನು (1983ನೇ ಜುಲೈ ನಲ್ಲಿ) ತೆಗೆದು ಅಧಿಕಾರಿಗಳು (ದಾವಣಗೆರೆ, ಧಾರವಾಡ ಜಿಲ್ಲಾ-1) ಪರೀಕ್ಷೆ ಏರ್ಪಡಿಸಿರುತ್ತದೆ. ಶುದ್ಧವಲ್ಲದ ವರಲಕ್ಷ್ಮಿ ಹಾಗೂ ಜಯಲಕ್ಷ್ಮಿ ಬೀಜ ಮಾರಾಟ ಮಾಡಿದ್ದಕ್ಕೆ ಮೂರು ಜನರ ಮೇಲೆ ಈ ವರ್ಷದಲ್ಲಿ ಮೊಕದ್ದಮೆ ಹೂಡಲಾಗಿದೆ.

ಪ್ರಸ್ತುತ ಕೇಂದ್ರ ಬೀಜ ನಿಯಂತ್ರಣ ಕಾಯ್ದೆ 1965ರ ಅನುಗುಣ ಬೀಜ ವರ್ತಕರ ಮೇಲೆ ಕ್ರಮ ತೆಗೆದುಕೊಳ್ಳಲು ಕಷ್ಟ ಸಾಧ್ಯ. ರೈತರಿಗೆ ಅಧಿಕೃತ ಬೀಜವನ್ನು ಅಧಿಕೃತ ಮಾರಾಟಗಾರರಿಂದ ಮಾತ್ರ ಪಡೆಯಲು ಸಾಕಷ್ಟು ಪ್ರಚಾರ ಕೈಗೊಳ್ಳಲಾಗಿದೆ. ಸ್ಥಳೀಯ ಪತ್ರಿಕೆಗಳು, ಆಕಾಶವಾಣಿ ಹಾಗೂ ಇತರ ಮಾಧ್ಯಮಗಳನ್ನು ಈ ಪ್ರಚಾರಕ್ಕಾಗಿ ಬಳಸಲಾಗಿದೆ. ಆದಾಗ್ಯೂ ಕೆಲವೊಂದು ರೈತರು ಕಡಿಮೆ ದರದ ಪಕ್ಷ ಪರಿಷ್ಕೃತ ವಲ್ಲದ ಅನಧಿಕೃತ ಬೀಜಗಳನ್ನು ಕೊಂಡು ಹಾನಿಗೆ ಒಳಗಾಗುತ್ತಾರೆ. ಬೀಜ ಕೊಳ್ಳುವಾಗ ರೈತರು ಇಲಾಖೆಯ ಸಲಹೆಯಂತೆ ಅಧಿಕೃತ ಬೀಜಗಳನ್ನು ಕೊಂಡಿದ್ದರೆ ಯಾವ ಹಾನಿಗೆ ಒಳಗಾಗುತ್ತಿರಲಿಲ್ಲ. ಆದ್ದರಿಂದ ಹತ್ತಿ ಬೀಜ ಮಾರಾಟದ ದುರುಪಯೋಗ ಹಾಗೂ ಅನಧಿಕೃತ ಬೀಜಗಳ ಮಾರಾಟ ತಡೆಯುವಲ್ಲಿ ರೈತರ ಅನುಸರಣೆ ಸಹಕಾರ ಅಗತ್ಯ.

ಅಶುದ್ಧ ಬೀಜ ಮಾರಾಟಗಾರರ ಮೇಲೆ ಸೂಕ್ತ ಕ್ರಮ ಕೈಗೊಳ್ಳಲು ಸಾಕಷ್ಟು ಅವಕಾಶ ಕಲ್ಪಿಸಲು ಸರ್ಕಾರ ಕೇಂದ್ರ ಬೀಜ ನಿಯಂತ್ರಣ ಕಾಯ್ದೆಯಲ್ಲಿ ಸೂಕ್ತ ತಿದ್ದುಪಡಿ ತರಲು ಕೇಂದ್ರ ಸರ್ಕಾರಕ್ಕೆ ಈಗಾಗಲೇ ಮನವಿ ಮಾಡಿಕೊಳ್ಳಲಾಗಿದೆ. ಕೇಂದ್ರ ಸರ್ಕಾರ 1984ರ ಒಳಗಾಗಿ, ಈ ತಿದ್ದುಪಡಿ ತರುವ ನಿರೀಕ್ಷೆ ಇದೆ.

ಈ ತಿದ್ದುಪಡಿ ಜಾರಿಗೆ ಬರುವ ತನಕ ರೈತರು ಅಧಿಕೃತ ಬೀಜವನ್ನೇ ಕೊಳ್ಳಬೇಕೆಂದು ಪ್ರಚಾರ ಮಾಡಲಾಗುತ್ತಿದೆ. ಈ ದಿನದಲ್ಲಿ ರೈತರು ಇಲಾಖೆ ಹಾಗೂ ಸರ್ಕಾರದೊಂದಿಗೆ ಸಹಕರಿಸಬೇಕು. ಹೀಗಾದಲ್ಲಿ ಅನಧಿಕೃತ ಮತ್ತು ಅಶುದ್ಧ ಬೀಜದ ಮಾರಾಟವನ್ನು ತಪ್ಪಿಸಲು ಸಾಧ್ಯವಾಗುವುದು.

ಶ್ರೀ ಬಿ.ಜಿ. ಬಣಕಾರ.—ನಮ್ಮ ಧಾರವಾಡ ಜಿಲ್ಲೆಯಲ್ಲಿ ಅಧಿಕಾರಿಗಳೂ ಇದರಲ್ಲಿ ಶಾಮೀಲಾಗಿದ್ದಾರೆ. ಆ ಅಧಿಕಾರಿಗಳ ಮೇಲೆ ಏನಾದರೂ ಕ್ರಮ ತೆಗೆದುಕೊಳ್ಳುತ್ತೀರೋ ಹೇಗೆ? ಮತ್ತು ಖಾಸಗಿ ವ್ಯಾಪಾರಸ್ಥರ ಅಂಗಡಿಗಳನ್ನು ಚೆಕ್ ಮಾಡುವ ವ್ಯವಸ್ಥೆ ಇದೆಯೇ?

ಶ್ರೀ ಆರ್.ಎಲ್. ಜಾಲಪ್ಪ.—ಖಾಸಗಿಯವರ ಮೇಲೆ ಯಾವುದೇ ನಿರ್ಬಂಧ ಹೇರುವುದಕ್ಕೆ ಕಾನೂನು ಪ್ರಕಾರ ಅವಕಾಶ ಇಲ್ಲ. ರೈತರು ಸಾಲ ಸಿಗುತ್ತದೆ ಎಂಬ ಉದ್ದೇಶದಿಂದ ಅಲ್ಲಿ ತೆಗೆದು ಕೊಂಡಿದ್ದಾರೆ. ಶ್ರೇಷ್ಠ ರೀತಿಯ ಬೀಜ ಹಿರೇಕೆರೂರು ತಾಲ್ಲೂಕಿನಲ್ಲಿ ಸಾಕಷ್ಟು ದಾಸ್ತಾನು ಇದೆ. ಕಡಿಮೆ ಬೆಲೆಯಲ್ಲಿ ಸಿಗುತ್ತದೆ ಮತ್ತು ಸಾಲ ಸಿಗುತ್ತದೆ ಎಂಬ ಒಂದೇ ಒಂದು ಉದ್ದೇಶದಿಂದ ರೈತರು ಖಾಸಗಿಯವರಿಂದ ಖರೀದಿ ಮಾಡಿದ್ದಾರೆ ಹೊರತು ಬೇರೆ ಏನೂ ಇಲ್ಲ.

ಶ್ರೀ ಬಿ.ಆರ್. ಯಾವಗಲ್.—ಅಧ್ಯಕ್ಷರೇ, ಈ ಬೀಜದ ಸಮಸ್ಯೆ ಹಿರೇಕೆರೂರು ತಾಲ್ಲೂಕಿನಲ್ಲಿ ಅಷ್ಟೇ ಅಲ್ಲ, ಬೇರೆ ಹತ್ತಿ ಬೆಳೆಯುವ ಪ್ರದೇಶದಲ್ಲೂ ಇದೆ. ಬೇಕಾದಷ್ಟು ಪ್ರಸಿದ್ಧಿ ಪಡಿಸಿದ ರೂ ಕೂಡ ರೈತರು ಬೇರೆ ಕಡೆಯಿಂದ ಬೀಜ ತೆಗೆದುಕೊಂಡು ಹಾನಿಗೊಳಗಾಗಿದ್ದಾರೆ ಎಂದು ಮಾನ್ಯ ಮಂತ್ರಿಗಳು ಹೇಳುತ್ತಿರುವುದು ಸತ್ಯವಲ್ಲ ಮಾತು. ಆ ಪ್ರದೇಶದಿಂದ ರೈತರಿಂದ ಬೇಡಿಕೆ ಬಂದಿದ್ದರೂ ಕೂಡ ಅವರಿಗೆ ಸರಿಯಾಗಿ ಪೂರೈಕೆ ಮಾಡದೇ ಇದ್ದುದರಿಂದ ಸಹಸ್ರಾರು ರೈತರಿಗೆ ತುಂಬಿ ಬಾರದ ನಷ್ಟವುಂಟಾಗಿದೆ. ಹೋದ ವರ್ಷ ಈ ಬಗ್ಗೆ ಸರಿಯಾದ ಯೋಜನೆಯನ್ನು ಹತ್ತಿ ಬೆಳೆಯುವ ಕುರಿತು ಹಾಕಿಕೊಳ್ಳದೇ ಇದ್ದುದರಿಂದ ಮತ್ತು ಅವಾಸ್ತವಿಕ ನಿಲುವನ್ನು ತಳೆದಿದ್ದರಿಂದ ಪರಿಣಾಮವಾಗಿ ಈ ರೀತಿ ಆಗಲು ಕಾರಣವಾಯಿತೆಂದು ಸರ್ಕಾರದ ಗಮನ ಸೆಳೆಯಲು ಬಯಸುತ್ತೇನೆ. ಈ ವರ್ಷವಾದರೂ ಈ ರೀತಿ ಆಗದ ಹಾಗೆ ಮಾಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್.ಎಲ್. ಜಾಲಪ್ಪ.—ಹತ್ತಿ ಬೀಜ ಬೆಳೆಯುವುದಕ್ಕೆ ಹಿಂದಿನ ಸರ್ಕಾರ ಅಪ್ಪಣೆ ಕೊಟ್ಟಿರಲಿಲ್ಲ. ಈಗ ಹೊಸ ಸರ್ಕಾರ ಬಂದಮೇಲೆ ಅಪ್ಪಣೆ ಕೊಟ್ಟಿದ್ದಾರೆ. ಎರಡನೆಯದಾಗಿ, ಸರ್ಟಿಫೈಡ್ ಸೀಡ್ ಕೊಟ್ಟರೆ ಒಂದು ಧರ. ಆದರೆ, ಇದು ಅನ್‌ಸರ್ಟಿಫೈಡ್ ಸೀಡ್. ಇದರಲ್ಲಿ ಲೇಬಲ್ ಹಾಕಿ ಮಾರುವುದಕ್ಕೆ ಸೆಂಟ್ರಲ್ ಸೀಡ್ ಆಕ್ಟ್ ಪ್ರಕಾರ ಅವಕಾಶ ಇದೆ. ರಾಜ್ಯ ಸರ್ಕಾರದವರು ಕೇಂದ್ರ ಸರ್ಕಾರಕ್ಕೆ ಬರೆದು ಈ ಸೆಂಟ್ರಲ್ ಸೀಡ್ ಆಕ್ಟ್‌ನ್ನು ಅಮೆಂಡ್ ಮಾಡಬೇಕೆಂದು ನಾವು ಅವರನ್ನು ಕೇಳಲೇಬೇಕಾಗುತ್ತದೆ. ಇಲ್ಲದಿದ್ದರೆ ಜರ್ಮಿನೇಷನ್ ಪ್ರಮಾಣ ನಮೂದಿಸಿದ್ದಕ್ಕಿಂತ ಕಡಿಮೆ ಇರುತ್ತದೆ. ಈ ಎಲ್ಲಾ ಕಾರಣಗಳಿಂದ ತೊಂದರೆಯಾಗಿದೆ. ಆದರೆ ಇನ್ನು ಮೇಲೆ ಈ ಸಮಸ್ಯೆ ಇರುವುದಿಲ್ಲವೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಪ್ಪಪಡುತ್ತೇನೆ.

(ii) ವಿಷಯ :- ಹೊಸನಗರ ತಾಲ್ಲೂಕಿನ ಮಳವಳ್ಳಿ ಹೆಗ್ಗುರಿ ಕೆರೆಯು ಒಡೆದು ಹೋಗಿದ್ದು ಮಳವಳ್ಳಿ ರೈತರಿಗೆ ಬಾರಿ ನಷ್ಟವಾದ ಬಗ್ಗೆ

ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).—16-8-1983 ರಂದು ಬಿದ್ದ ಭಾರೀ ಮಳೆಯಿಂದಾಗಿ ಹೊಸನಗರ ತಾಲ್ಲೂಕಿನ ಮಳವಳ್ಳಿ-ಹೆಗ್ಗುರಿ ಕೆರೆಯು ಒಡೆದು ಹೋಗಿದ್ದು, ಮಳವಳ್ಳಿ ಗ್ರಾಮದ ರೈತರಿಗೆ ಭಾರೀ ನಷ್ಟ ಉಂಟಾಗಿರುವ ವಿಚಾರವನ್ನು ಸಣ್ಣ ನೀರಾವರಿ ಮಂತ್ರಿಗಳ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಆರ್.ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—ಈ ಗಮನ ಸೆಳೆಯುವ ಸೂಚನೆಗೆ ಉತ್ತರ ಹೀಗಿದೆ.

ಹೊಸನಗರ ತಾಲ್ಲೂಕು ಕೆರೆಹಳ್ಳಿ ಹೋಬಳಿ ಮಳವಳ್ಳಿ ಹೆಗ್ಗುರಿಯ ಬಹಳ ಹಳೆಯ ಕೆರೆ. ಈ ಕೆರೆಯಿಂದ 120 ಎಕರೆ ಪ್ರದೇಶಕ್ಕೆ ನೀರಾವರಿಯಾಗುತ್ತಿದೆ. ಈ ಕೆರೆಗೆ ಎರಡು ತೊಬುಗಳು ಇರುತ್ತವೆ. ದಿನಾಂಕ 16ನೇ ಆಗಸ್ಟ್ 83 ರಂದು ಬಿದ್ದ ಸುಮಾರು 3 ರಿಂದ 4 ಇಂಚು ಮಳೆಯ ಕಾರಣದಿಂದಾಗಿ 15 ಮಿ. ಉದ್ದ 5 ಮಿ. ಎತ್ತರ ಕೆರೆಯ ಏರಿಯು ಬಲ ಭಾಗದ ತೊಬಿನ ಹತ್ತಿರ ಕೂಚಿ ಹೋಯಿತು. ಬಲ ಭಾಗದ ತೊಬು ಕೂಡ ಈ ಒಡೆದ ಏರಿಯ ಜೊತೆಯಲ್ಲಿ ಕೊಚ್ಚಿ ಹೋಗಿದೆ. ಈ ಹಾನಿಯನ್ನು ದುರಸ್ತಿಪಡಿಸಲು ಸುಮಾರು 60,000 ರೂಪಾಯಿಗಳು ಬೇಕಾಗಬಹುದು.

ಕೆರೆಯ ಏರಿ ಮಣ್ಣು ಹೊಳು ಸುಮಾರು 20 ಎಕರೆ ಪ್ರದೇಶದಲ್ಲಿ ಸುಮಾರು 6 ರಿಂದ 9 ಅಂಗಳ ಎತ್ತರಕ್ಕೆ ಶೇಖರಣೆಯಾಗಿದೆ (100 ಎಕರೆ ಪ್ರದೇಶದಲ್ಲಿಲ್ಲ). ಈ ಒಡೆದು ಹೋದ ಕೆರೆಯನ್ನು ಸೂಪರಿಂಟೆಂಡಿಂಗ್ ಇಂಜಿನಿಯರ್‌ರವರು ದಿನಾಂಕ 18ನೇ ಆಗಸ್ಟ್ 83ರಲ್ಲಿ ಸ್ಥಳ ಪರೀಕ್ಷೆಯನ್ನು ಮಾಡಿರುತ್ತಾರೆ. ಹಾಲಿ ಇರುವ ಪ್ರರಿಗೆ ಚಿಲುಮೆಯ ನೀರನ್ನು ಪಂಪಿನ ಮೂಲಕ ಒದಗಿಸಲು ಏರ್ಪಾಡು ಮಾಡಲಾಗುತ್ತೆ. ತೊಬಿನ ಮತ್ತು ಕೆರೆ ಏರಿಯ ದುರಸ್ತಿ ಮಾಡುವ ಕೆಲಸವನ್ನು ಶೀಘ್ರದಲ್ಲೇ ಪ್ರಾರಂಭಮಾಡಿ ಮುಗಿಸಲಾಗುತ್ತದೆ.

ಶ್ರೀ ಎಂ. ಆನಂದರಾವ್.—ಮಾನ್ಯ ಸಚಿವರು ತಮ್ಮ ಉತ್ತರದಲ್ಲಿ 20 ಎಕರೆ ಪ್ರದೇಶದಲ್ಲಿ ಹೊಳು ಶೇಖರಣೆ ಆಗಿದೆ ಎಂದು ಹೇಳಿದ್ದಾರೆ. ನನ್ನ ಹತ್ತಿರ ಪಟ್ಟಿ ಇದೆ. 13 ಜನ ಹಿಂದುಳಿದ ವರ್ಗಕ್ಕೆ ಸೇರಿದ ರೈತರ 43 ಎಕರೆ ಜಮಾನು ಹಾನಿಗೀಡಾಗಿದೆ. ಅವರಿಗೆ ಆಗಿರತಕ್ಕಂಥ ನಷ್ಟವನ್ನು ಅಂದಾಜು ಮಾಡುವುದಾದರೆ ಅದು 60 ಸಾವಿರ ರೂಪಾಯಿ ಆಗುತ್ತದೆ. ಒಂದೊಂದು ಎಕರೆ ಸಮ